

पूर्व विदर्भातील माजी मालगुजारी  
तलावांच्या पुनर्स्थापनेकरीता मापदंडाच्या  
अनुषंगाने अधिक स्पष्टीकरण करणेबाबत.

## महाराष्ट्र शासन

### जलसंपदा विभाग

शासन परिपत्रक क्रमांक: मामात २०१५/(२४२/२०१५)/सिंव्य(कामे)

मंत्रालय, मुंबई ४०० ०३२

तारीख: २९.०२.२०१६

### संदर्भ :-

शासन निर्णय क्रमांक : जलसंपदा विभागाचा शासन निर्णय क्र. मामात २०१५/(२४२/१५)/ सिंव्य  
(कामे) दि.२९.०१.२०१६

### प्रस्तावना :-

पूर्व विदर्भातील माजी मालगुजारी तलावांच्या विशेष दुरुस्तीच्या कामासाठीचे मापदंड संदर्भीय शासन निर्णयान्वये सुधारित करण्यात आले आहेत. सदर शासन निर्णयातील तरतुदीबाबतचे काही शंका क्षेत्रीय स्तरावरून उपस्थित केल्या होत्या. त्या अनुषंगाने स्पष्टीकरण पुढीलप्रमाणे करण्यात येत आहे.

### परिपत्रक :-

#### १) संदर्भीय शासन निर्णयातील अट क्रमांक ७ खालीलप्रमाणे आहे:-

"भाग २ चे काम विभागाच्या यांत्रिकी संघटनेकडे उपलब्ध असलेल्या मशिनरीमार्फतच व गरजेनुसारच करणे अनिवार्य राहिल. असे करताना यंत्रसामग्रीवापरासाठी इंधन परिचलन व किरकोळ दुरुस्तीचा खर्च रु. १०,००० प्रति हेक्टर या मर्यादेत ठेवावा. तसेच भाग-१ चे मातीकामही शक्यतो यांत्रिकी संघटनेमार्फत करावे."

### स्पष्टीकरण :-

माजी मालगुजारी तलावातील गाळ काढण्याचे काम ठेकेदारामार्फत न करता हे जलसंपदा विभागाच्या यांत्रिकी संघटनेकडील यंत्रसामुग्रीव्दारे करणे अनिवार्य राहिल. वरील अट क्र. ७ मध्ये विहित केलेला मापदंड रु. १०,०००/- प्रति हेक्टर हा यंत्रसामुग्रीचे इंधन व किरकोळ दुरुस्तीसाठी आहे. जलयुक्त शिवार योजनेतून यांत्रिकी संघटनेस या कामासाठी लागणारी यंत्रसामुग्री खरेदीसाठी वेगळा निधी उपलब्ध करून दिला जाईल, या गृहितकावर आधारित ही तरतुद आहे. त्यामुळे गाळ काढण्याच्या कामावर प्रत्यक्षात रु.१०,०००/ हेक्टरपेक्षा जादा खर्च होऊ शकेल. तसेच तलावातील गाळ काढताना मत्स्यव्यवसाय विभागाच्या क्षेत्रीय अधिका-यांच्या सल्ल्याने आवश्यक आकारमानाचे मत्स्य खड्डे खोदण्यात यावेत.

#### २) संदर्भीय शासन निर्णयातील अट क्रमांक १० पुढीलप्रमाणे आहे :-

"अन्य कोणत्याही योजनेमधून मागील १० वर्षांत ज्या माजी मालगुजारी तलावांवर विशेष दुरुस्तीची कामे झाली असतील, अशा माजी मालगुजारी तलावांवर विशेष दुरुस्तीसाठी पुन्हा खर्च करता येणार नाही. अपवादात्मक परिस्थितीत असा खर्च करणे अनिवार्य ठरल्यास शासनाची पूर्वमान्यता घ्यावी".

**स्पष्टिकरण :-**

सदरचे मापदंड हे माजी मालगुजारी तलाव पुर्नःस्थापनेचे आहेत. मागील १० वर्षात अन्य योजनेमधून केलेल्या कामावर दुबार खर्च होणार नाही याची दक्षता घेण्यात यावी. सदयस्थितीत तलावांची पुर्नःस्थापना करण्यासाठी आवश्यक ती सर्व कामे करण्यात यावेत. ही कामे करण्यापूर्वी हया कामाच्या सदयस्थितीची छायाचित्रे व काम पुर्ण झाल्यानंतरची छायाचित्रे यांचे डिजीटल रेकॉर्ड (Digital Record) ठेवावे. तसेच ती <http://mrsac.maharashtra.gov.in/wrd/> या संकेतस्थळावर अपलोड करण्यात यावे.

३) या मापदंडाला पूर्व विदर्भातील माजी मालगुजारी तलाव पुनर्स्थापना मापदंड असे संबोधण्यात यावे. इतर सर्व अटी पूर्वीच्या दि.२१.०१.२०१६ च्या शासन निर्णयानुसारच राहतील

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०२२९१२४४०५४८२७ असा आहे. हे परिपत्रक डिजीटल स्वाक्षरीने साक्षांकित करुन काढण्यात आले आहे.

महाराष्ट्राचे राज्यपाल यांच्या आदेशानुसार व नावाने.

(सं.अ.टाट्ट)  
शासनाचे उप सचिव

प्रत,

१. मा. राज्यपाल यांचे सचिव.
२. मा. मुख्यमंत्री यांचे सचिव.
३. मा. अध्यक्ष / उपाध्यक्ष, विधानसभा, विधानभवन, मुंबई.
४. मा. अध्यक्ष / उपाध्यक्ष, विधानपरिषद, विधानभवन, मुंबई.
५. मा. विरोधी पक्षनेते, विधानसभा, मुंबई यांचे कार्यालय, विधानभवन, मुंबई.
६. मा. विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई.
७. सर्व मा.मंत्री यांचे खाजगी सचिव.
८. सर्व मा.राज्यमंत्री यांचे खाजगी सचिव.
९. महालेखापाल १/२ (लेखा व अनुज्ञेयता), महाराष्ट्र राज्य, मुंबई / नागपूर.
१०. महालेखापाल १/२ (लेखा परीक्षा), महाराष्ट्र राज्य मुंबई / नागपूर.
११. प्रधान सचिव वित्त विभाग / नियोजन विभाग / ग्राम विकास व जलसंधारण विभाग.
१२. स्वीय सहायक, प्रधान सचिव (जसंप्र व वि) जलसंपदा विभाग, मंत्रालय, मुंबई.
१३. स्वीय सहायक, सचिव (जसंव्य व लाक्षेवि) जलसंपदा विभाग, मंत्रालय, मुंबई.

१४. सर्व कार्यकारी संचालक, जलसंपदा विभाग.
१५. मुख्य अभियंता (पा) व सह सचिव, जलसंपदा विभाग, मंत्रालय, मुंबई.
१६. सर्व मुख्य अभियंते, जलसंपदा विभाग.
१७. उप सचिव (सिंव्य), जलसंपदा विभाग, मंत्रालय, मुंबई.
१८. सर्व अधीक्षक अभियंते, जलसंपदा विभाग.
१९. सर्व कार्यकारी अभियंते, जलसंपदा विभाग.
२०. सर्व तांत्रिक कार्यासन, जलसंपदा विभाग.
२१. संचालक, माहिती व जनसंपर्क संचालनालय, मंत्रालय, मुंबई.
२२. सिंव्य. (कामे) कार्यासन संग्रहार्थ.